

प्रभु 'श्रीराम' के पुत्र 'कुश' ने की थी मां कुशहरी की स्थापना

राधा-कृष्ण की झांकी व मयूर नृत्य देख हुए मुग्ध

नवरात्र विशेष

संवाददाता नवाबगंज उज्जाव

अमृत विचार। नवाबगंज से तीन किमी दूर मां कुशहरी देवी का विख्यात मंदिर है। यहां रोज सैकड़ों भक्त दर्शन करने दूर-दूर से आते हैं। नवरात्र के दिनों में तो हजारों श्रद्धालु पहुंचते हैं। किवंदती है कि मां कुशहरी देवी की स्थापना प्रभु श्रीराम के पुत्र कुश ने की थी।

मंदिर के पुजारी आशु सिंह बताते हैं कि माता सीता को लाने के लिए जब उनके पुत्र लव और कुश परिवार जा रहे थे तो वे यहाँ विश्राम करने रुके थे। यहां पास में एक कुआं था। जब उनके सैनिक कुएं से पानी भरने लगे तो उन्हें यहां एक दिव्य शक्ति का आभास हुआ। कुश ने कुएं में देखा तो उन्हें मातारानी की मूर्ति मिली। कुश ने मूर्ति वहीं एक टीले पर स्थापित कर पूजा-अर्चना की।

नवाबगंज क्षेत्र के दुर्गा व कुशहरी देवी मंदिरों में लगता है भक्तों का मेला



मंदिर में विराजी मां दुर्गा।

अपने कुछ सैनिकों को वहीं एक गांव बसाने का आदेश दिया। आज भी मंदिर के पीछे कसौटी के पत्थर पर एक छत्रधारी घोड़े पर सवार लव-कुश की प्रतिमा स्थापित है। मंदिर के सामने एक विशाल सरोवर है। मंदिर के बाहर आम, नीम, कदंब, इमली व पीपल के वृक्ष बड़ी संख्या में हैं।



मंदिर में विराजी मां कुशहरी देवी।

रेल व सड़क मार्ग से भी पहुंचा जा सकता है मंदिर

नवाबगंज। मां दुर्गा के मंदिर जाने के लिए सड़क व रेल मार्ग दोनों से पहुंचा जा सकता है। रेल मार्ग से आने वाले लोग कानपुर व लखनऊ स्टेशन से मेमू ट्रेन से कुसुभी स्टेशन उतरें। यहां से आटो द्वारा नवाबगंज कस्बा पहुंचें। कस्बे से मंदिर नजदीक है। सड़क मार्ग से आने वाले बस से नवाबगंज स्टॉप पर उतरें।

ऐसे पहुंचें कुशहरी देवी मंदिर

कुशहरी व दुर्गा माता के मंदिर जाने के लिए सड़क व रेल मार्ग दोनों से ही पहुंचा जा सकता है। रेलमार्ग से आने वाले भक्त कानपुर व लखनऊ स्टेशन से मेमो ट्रेन से कुसुभी स्टेशन उतरते हैं। जहां से टैक्सी से एक किमी की दूरी पर पश्चिम दिशा में माता कुशहरी मंदिर पहुंचते हैं। वहीं दुर्गा मंदिर पहुंचने के लिए टैक्सी से नवाबगंज कस्बा पहुंचते हैं। जहां से माता के मंदिर जाते हैं। सड़क मार्ग से आने पर लखनऊ के चारबाग बस स्टैंड से व कानपुर के झकरकटी बस स्टैंड से नवाबगंज बस स्टॉप उतरते हैं।

दर्शन के बाद करते हैं नए कार्य की शुरुआत

नवाबगंज। कस्बे में स्थापित मां दुर्गा का प्राचीन व पौराणिक मंदिर है। भगवान परशुराम द्वारा स्थापित माता की मूर्ति के दर्शनों को यहां नवरात्र में आस्था का सैलाब उमड़ता है। यहां का वैतार मेला काफी प्रसिद्ध है। मंदिर के मुख्य पुजारी मोनू सिंह बताते हैं कि मां दुर्गा की मूर्ति की स्थापना भगवान परशुराम ने की थी। बताया कि मंदिर से चार किमी दूर भितरपार गांव है। जहां एक ऊंचे टीले पर उनके पिता जमदग्नि ऋषि का आश्रम था। बताया जाता है कि परशुराम का जन्म भी यहीं हुआ था। एक बार ऋषि जमदग्नि कुटिया में बैठे पूजा कर रहे थे। ऋषि के पास एक गाय थी। एक दिन राजा सहस्रबाहु कुटिया के पास से गुजरे तो उन्होंने अपनी सेना के साथ जमदग्नि की कुटिया में रुककर विश्राम किया। यहां ऋषि जमदग्नि ने अपनी गाय के दूध से ही सारी सेना का पेट भर दिया। यह देख राजा सहस्रबाहु आश्चर्यचकित हो गए। राजा ने ऋषि से गाय ले जाने की बात कही तो ऋषि ने गाय देने से मना कर दिया। जिससे राजा काफी आहत हुए और वहां से चले गए। बाद में ऋषि जमदग्नि का वध करके बलपूर्वक गाय ले गए। तपस्या पूरी कर परशुराम जब कुटिया आए तो उन्हें अपने पिता की मृत्यु का समाचार मिला। इसके बाद उन्होंने पिता की मृत्यु का प्रतिशोध लेने और गाय वापस लाने की ठान ली। इसके बाद कस्बे में आकर मां दुर्गा की स्थापना कर पूजा-पाठ किया। माता ने प्रसन्न होकर उन्हें विजय का आशीर्वाद दिया। इसके बाद परशुराम ने राजा सहस्रबाहु का वध किया और गाय को कुटिया ले आए। तभी से माता दुर्गा को विजय की देवी कहा जाने लगा। आज भी जब लोग किसी नए कार्य की शुरुआत करते हैं तो माता के दर्शन जरूर करते हैं। मंदिर में माता की दिव्य आरती सुबह व शाम आठ बजे होती है। नवरात्र में यहां आस्था का सैलाब उमड़ता है। इस नवरात्र में ही यहां पर वैतार मेला भी लगता है। मेला देखने के लिए अन्य जनपद व प्रदेश तक से लोग पहुंचते हैं।

हरिद्वार जाने के लिये 18 से शुरू हो जाएगी साप्ताहिक समर स्पेशल


जबलपुर-हरिद्वार के बीच चलाई जा रही ट्रेन पूरे सीजन में लगाएगी 16-16 चक्कर

खुशखबरी

कार्यालय संवाददाता उज्जाव

अमृत विचार। गर्मी की छुट्टियों में अगर आपका परिवार के साथ हरिद्वार घूमने जाने का इरादा है तो जिले के लोगों के लिए खुशी की खबर है। रेल मंत्रालय 17 अप्रैल से जबलपुर व हरिद्वार के बीच साप्ताहिक समर स्पेशल ट्रेन चलाने का रहा है। जो जबलपुर व हरिद्वार के बीच अप-डाउन के 16-16 चक्कर लगाएगी। यह ट्रेन उज्जाव रेलवे स्टेशन 18 अप्रैल गुरुवार सुबह साढ़े 3 बजे पहुंचेगी। जबकि हरिद्वार से लौटते समय शुक्रवार को सुबह 2:40 बजे उज्जाव पहुंचेगी। बता दें कि अभी कानपुर से बालमऊ होकर जम्मू और अमृतसर के लिए एक्सप्रेस ट्रेन संचालित हो रही हैं। जबकि इस रूट पर सुबह-शाम पैसंजर ट्रेन भी चलती है। अब रेल मंत्रालय इस रेल रूट पर

● रेलवे की ओर से जारी समय सारिणी के मुताबिक 17 को रात 8:55 बजे यह ट्रेन जबलपुर से चल कर 18 को तड़के उज्जाव आएगी



समर स्पेशल के तौर पर एक नई एक्सप्रेस ट्रेन को सौगत देने जा रहा है। जिसकी जबलपुर से शुरुआत 17 अप्रैल और हरिद्वार से 18 अप्रैल को होगी।

रेल प्रबंधन की ओर से इस ट्रेन के लिए जारी समय सारिणी के

पीक सीजन भर चलेगी ट्रेन- एसएस

स्टेशन अधीक्षक टीपी जोशी ने बताया कि गर्मियों में यात्रियों की भीड़ अधिक बढ़ जाती है। इसीलिए रेल प्रशासन ने ट्रेन संख्या-02191 व 02192 को जबलपुर-हरिद्वार और हरिद्वार-जबलपुर के बीच चलाए जाने की घोषणा की है। उन्होंने बताया कि यह ट्रेन जबलपुर से हरिद्वार के बीच 31 जुलाई तक संचालित होगी। जबकि हरिद्वार से जबलपुर के लिए एक अगस्त तक संचालित रहेगी।

तीन धार्मिक स्थलों को जोड़ेगी ट्रेन

वास्तव में यह समर स्पेशल ट्रेन लोगों को धार्मिक यात्रा के मद्देनजर संचालित की जा रही है। यह ट्रेन जिले के लोगों को जहां हरिद्वार के लिए सहज आवागमन की सुविधा दिलाएगी। वहीं चित्रकूट व मैहर माता के दर्शन करने वालों को परिवार सहित सुविधाजनक यात्रा करने का अवसर भी देगी। चित्रकूट एक्सप्रेस में इस भीड़ वाले सीजन में आरक्षित टिकट मिलना मुश्किल रहता है।

मुताबिक 17 अप्रैल को रात 8:55 बजे यह यात्री गाड़ी जबलपुर से चलेगी और सतना, बांदा व कानपुर होकर गुरुवार 18 अप्रैल को सुबह 3:50 बजे उज्जाव पहुंचेगी। जहां दो मिनट के ठहराव के बाद गंतव्य को रवाना होगी। यह ट्रेन 18

अप्रैल को ही दोपहर 13:20 बजे यात्रियों को हरिद्वार पहुंचा देगी। वहीं गुरुवार शाम 16:20 बजे ट्रेन हरिद्वार से जबलपुर के लिए रवाना होगी। जो वापसी में सुबह 2:40 बजे उज्जाव पहुंचकर 2:42 बजे आगे जाएगी।

मतदान के लिए किया जागरूक

कार्यालय संवाददाता उज्जाव

अमृत विचार। बिछिया ब्लाक क्षेत्र के उच्च प्राथमिक विद्यालय के बच्चों ने स्वीप कार्यक्रम के तहत मतदाता जागरूकता रैली निकाली। प्रधान शिक्षक (उत्तर प्रदेशीय जूनियर हाई स्कूल पूर्व माध्यमिक शिक्षक संघ) के वरिष्ठ प्रांतीय उपाध्यक्ष संजय कुमार सहित अन्य शिक्षकों ने रैली का मार्ग दर्शन किया।

भारत निर्वाचन आयोग के निर्देश पर जिला निर्वाचन अधिकारी/डीएम गौरांग राठी ने बीएसए संगीता सिंह के माध्यम से सभी परिषदीय विद्यालयों को स्वीप कार्यक्रम के तहत जागरूकता अभियान पर जोर दे रखा है। इसके लिए परिषदीय स्कूलों में कार्यरत शिक्षक-शिक्षिकाओं सहित अन्य शैक्षिक स्टाफ गांव-मोहल्लों के रूप में गया। जिन्हें सुनकर वहाँ रैलियां आयोजित करा रहा है।



जागरूकता रैली निकालते उच्च प्राथमिक विद्यालय शिवपुर (पड़री) के विद्यार्थी।

इसके अंतर्गत उच्च प्राथमिक विद्यालय शिवपुर (पड़री) के प्रधान शिक्षक ने शनिवार को रैली निकलवाई। इसमें शामिल विद्यालय के विद्यार्थियों ने जहां हाथों में बैनर सहित जागरूकता नारे लिखी हुई तख्तियां पकड़ रखी थीं। वहीं स्लोगन सुनाते हुए भी लोगों को मतदान दिवस पर सारे

काम छोड़कर पहले मताधिकार के इस्तेमाल का संदेश देते हुए चल रहे थे। इससे पहले विद्यालय स्टाफ ने स्कूल परिसर में छात्रों व अभिवाचकों को हरहाल में मतदान करने की शपथ दिलाई गई। अभियान में शिक्षण स्टाफ में शामिल नीतू कुमारी, होरीलाल, ललिता देवी व दीक्षा शुक्ला ने प्रतिभाग किया।

बिना अनुमति बाबा साहब की मूर्ति लगाई अफसरों ने समझाया

नवाबगंज। अजगैन कोतवाली के गांव सधीरा में बिना अनुमति भारतरत्न बाबा भीमराव आंबेडकर की प्रतिमा लगा दी गई। जिसकी शिकायत गांव के लोगों ने पुलिस व तहसील अफसरों से की।

इस पर तहसीलदार पूर्णिमा तिवारी व कोतवाली प्रभारी अक्नीश सिंह मौके पर पहुंचे और गांव के लोगों को समझाया कि जिन जमीन पर मूर्ति लगाई है वो जमीन तो आंबेडकर पार्क के नाम से आवंटित है। लेकिन, वहां मूर्ति लगाने के लिये पहले अनुमति लेनी जरूरी है। जब अनुमति मिले तभी मूर्ति लगवा सकते हैं। अफसरों की इस बात पर गांव के लोग तैयार हो गये और मूर्ति हटाकर अपने घर में रख ली।

सेमिनार में मिले ज्ञान से मरीजों को देंगे लाभ

कार्यालय संवाददाता उज्जाव

अमृत विचार। दिल्ली में आयोजित हुए होम्योपैथी के राष्ट्रीय सेमिनार में जिले के एकमात्र चिकित्सक होमियोपैथिक मेडिकल एसोसिएशन आफ इंडिया के राष्ट्रीय कार्यकारिणी सदस्य डा. संजय मिश्र को शामिल होने का मौका मिला। वहां से लौटने पर उन्होंने बताया कि कार्यक्रम में विभिन्न राज्यों सहित देशों के बीच होम्यो चिकित्सा पद्धति को उपयोगी साबित करने पर विचार-विमर्श हुआ। क्षेत्रीय चिकित्सकों ने एसोसिएशन के राष्ट्रीय नेता को बधाई दी है।

केंद्रीय होम्योपैथी अनुसंधान परिषद, राष्ट्रीय होम्योपैथी आयोग व राजकीय होमियोपैथी संस्थान के संयुक्त तत्वावधान में हर साल 10 अप्रैल को चिकित्सा पद्धति के जनक सैमुअल हैनीमैन की जयंती



दिल्ली में आयोजित हुए होम्योपैथी के राष्ट्रीय सेमिनार में उज्जाव व आसपास से कई चिकित्सक पहुंचे।

अमृत विचार

● दिल्ली में आयोजित कार्यक्रम से लौटे चिकित्सक ने साझा की जानकारी

पर कार्यक्रम आयोजित कराता है। जिसमें देश के विभिन्न स्थानों सहित ब्राजील, इटली, स्पेन, कनाडा, जापान व नीदर लैंड आदि के वरिष्ठ

चिकित्सक शामिल होने पहुंचते हैं। इसी सप्ताह आयोजित कार्यक्रम में राष्ट्रपति द्रौपदी मुर्मू मुख्य अतिथि के रूप में शामिल हुईं। राष्ट्रीय सेमिनार के हिस्सा बने वरिष्ठ चिकित्सक डा. संजय मिश्र ने बताया कि कार्यक्रम में शामिल चिकित्सकों में हुए विमर्श में वरिष्ठतम चिकित्सकों ने होम्यो

चिकित्सा पद्धति में हो रहे नए प्रयोगों की जानकारी साझा की। उन्होंने कहा कि सेमिनार में मिली नई जानकारी से अब वह जिले के मरीजों को और लाभित करेंगे। होम्योपैथी चिकित्सक डा. उत्कर्ष मिश्रा, डा. प्रदीप यादव, व डा. शैलेश आदि ने उन्हें बधाई दी है।

आज निकलेगी बाबा साहब की शोभायात्रा

बांगरमऊ। स्थानीय डा. आंबेडकर योजना समिति के तत्वावधान में 14 अप्रैल दिन रविवार को सुबह 10 बजे से बाबा साहब डा. भीमराव आंबेडकर की 133वीं जयंती पर नगर के मोहल्ला प्रेम गंज स्थित शोभायात्रा निकलेगी। यात्रा इंदिरा गांधी महाविद्यालय होते हुए उज्जाव-हरदोई मार्ग से बिल्हौर बाईपास स्थित आलवक बुद्ध विहार पहुंचेगी। जहां बाबा साहब के चित्र पर श्रद्धासुमन अर्पित किए जाएंगे। इसके बाद उनके व्यक्तित्व व कृतित्व पर विस्तृत चर्चा होगी। आयोजक पालिका बोर्ड के सभासद सुनील गौतम, राजेंद्र प्रसाद, करुणा शंकर, आकाश गौतम, अंकुश गौतम व अंकित व भूदत्त लोगों से कार्यक्रम में शामिल होने की अपील की है।

किशोरी पर चोरी का आरोप लगाकर रेलिंग से बांध दिया

कार्यालय संवाददाता उज्जाव

● फोटो वायरल होने पर सक्रिय हुई पुलिस

अमृत विचार। बारासगवर थानांतर्गत चंडिका माता मंदिर परिसर में फुटपाथ में दुकान लगाए लोगों ने चोरी का आरोप लगा एक फोटो खींचकर सोशल मीडिया में वायरल कर दिया। हालांकि, अमृत विचार ऐसी किसी फोटो की पुष्टि नहीं करता है। दुकानदारों ने बताया कि किशोरी दुकान में घुसकर समान फेंक रही थी। पकड़ने की कोशिश में उसने दुकान लगाए महिलाओं को काट लिया। बक्सर चौकी इंचार्ज प्रेम नारायण सरोज मौके पर पहुंचे और किशोरी को खुलवाकर पूछताछ के लिये चौकी लाए। पिता को सूचना देकर बुलाया और किशोरी को उनके सुपुर्द कर दिया।

